



Kunsill
tal-Unjoni Ewropea

Brussell, 3 ta' Ġunju 2021
(OR. en)

9480/21

Fajl Interistituzzjonali:
2018/0197(COD)

COH 13
CADREFIN 279
CODEC 829

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ġunju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 283 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW skont l-Artikolu 294(6) tat-Trattat dwar il-Funzjonament tal-Unjoni Ewropea dwar il-pożizzjoni tal-Kunsill dwar l-adozzjoni tar-Regolament dwar il-Fond Ewropew għall-Iżvilupp Reġjonali u l-Fond ta' Koeżjoni

Id-delegazzjonijiet għandhom isibu mehmuz id-dokument COM(2021) 283 final.

Mehmuz: COM(2021) 283 final



IL-KUMMISSJONI
EWROPEA

Brussell, 3.6.2021
COM(2021) 283 final

2018/0197 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni tar-Regolament dwar il-Fond Ewropew għall-Iżvilupp Reġjonali u l-Fond ta' Koeżjoni

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni tar-Regolament dwar il-Fond Ewropew għall-Iżvilupp Reġjonali u l-Fond ta' Koeżjoni

1. IL-KUNTEST

Id-data li fiha ntbagħtet il-proposta lill-Parlament Ewropew u lill-Kunsill id-29 ta' Mejju 2018
(id-dokument COM(2018) 372 final - 2018/0197 (COD)):

Id-data tal-opinjoni tal-Kumitat Ekonomiku u Soċjali Ewropew: is-17 ta' Ottubru 2018

Id-data tal-opinjoni tal-Kumitat tar-Reġjuni: il-5 ta' Diċembru 2018

Id-data tal-pożizzjoni tal-Parlament Ewropew, l-ewwel qari: is-26 ta' Marzu 2019

Id-data li fiha ntbagħtet il-proposta emendata it-28 ta' Mejju 2020
(id-dokument COM(2020) 452 final - 2018/0197 (COD)):

Il-Kumitat Ekonomiku u Soċjali Ewropew ġie konsultat u ddeċieda li ma jagħtix opinjoni /

Il-Kumitat tar-Reġjuni ġie konsultat u ddeċieda li ma jagħtix opinjoni /

Id-data tal-adozzjoni tal-pożizzjoni tal-Kunsill fl-ewwel qari: is-27 ta' Mejju 2021

2. OBJETTIV TAL-PROPOSTA TAL-KUMMISSJONI

Il-proposta tal-Kummissjoni tistabbilixxi l-oġettivi speċifiċi u l-kamp ta' applikazzjoni tal-appoġġ mill-Fond Ewropew għall-Iżvilupp Reġjonali ("FEŻR") u mill-Fond ta' Koeżjoni fid-dawl tal-kontribut tagħhom għall-oġettiv kumplessiv tat-tiżiż tal-koeżjoni ekonomika, soċjali u territorjali tal-Unjoni minqas fit-Trattat dwar il-Funzjonament tal-Unjoni Ewropea.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill, tirrispetta, b'xi eċċezzjonijiet limitati, l-arkitettura tar-Regolament u l-eligibbiltà tal-Fondi definiti taħt l-oġettivi speċifiċi u l-kamp ta' applikazzjoni tal-appoġġ kif proposti mill-Kummissjoni.

Il-modifiki prinċipali jirrigwardaw:

- il-possibbiltà li jiġu ssodisfati r-rekwiżiti ta' konċentrazzjoni fil-livell nazzjonali jew inkella fil-livell ta' kategorija tar-reġjuni (flessibilità akbar);

- l-illaxkar limitat tar-rekwiżiti ta' konċentrazzjoni tematika permezz ta' dan li ġejj:
 - tnaqqis tal-limiti ta' konċentrazzjoni applikabbli għal pajjiżi jew reġjuni relattivament anqas għonja (l-Istati Membri bil-proporzjon tal-introjt nazzjonali gross daqs jew anqas minn 100 % tal-medja tal-UE kif ukoll għar-reġjuni fi tranżizzjoni u r-reġjuni anqas żviluppati); min-naha l-oħra, għar-reġjuni u l-pajjiżi l-aktar żviluppati, ġie stabbilit rekwiżit minimu għall-oġġettiv ta' politika 2 ("Ewropa aktar ekoloġika") ta' 30 %;
 - in-nefqa għall-ambjent u dik favorevoli għall-klima permezz tal-Fond ta' Koeżjoni jgħoddu mal-konċentrazzjoni tematika;
 - l-eżenzjoni tal-allokazzjonijiet speċifiċi għaž-żoni ultraperiferiċi u ż-żoni skarsament popolati mir-regoli ta' konċentrazzjoni;
- l-oġġettivi speċifiċi "mobilità urbana" u "konnettività diġitali" jitressqu mill-oġġettiv ta' politika 3 għall-oġġettivi ta' politika koperti minn konċentrazzjoni tematika (l-oġġettivi ta' politika 2 u 1 rispettivament). L-impatt ta' tali tressiq ġie mmitigat billi tpoġġa limitu massimu fuq il-kontribuzzjoni massima permessa mingħand daww is-setturi għar-rekwiżiti ta' konċentrazzjoni tematika.

B'rabta mal-oġġettivi speċifiċi, tpoġġiet enfasi addizzjonali fuq l-integrazzjoni ta' ċittadini ta' pajjiżi terzi, inklużi l-migranti kif ukoll fuq l-investiment fil-kultura u t-turiżmu sostenibbli.

B'rabta mal-oqsma esklużi mill-kamp ta' applikazzjoni tal-appoġġ, il-bidla prinċipali tirrigwarda l-eligibbiltà tal-appoġġ għall-investimenti marbuta mal-fuels fossili, permezz ta' eligibbiltà limitata hafna ta' investimenti relatati mal-gass naturali soġġetti għal ċerti kundizzjonijiet. L-impatt tagħha ġie mmitigat permezz ta' definizzjoni restrittiva ta' investiment eligibbli, l-iffissar ta' limitu massimu tar-rizorsi li jistgħu jintużaw għall-appoġġ ta' investimenti bħal dawn (ta' anqas minn 1 % tal-allokazzjoni totali tal-FEŻR u l-Fond ta' Koeżjoni) u limitazzjonijiet fuq iż-żmien. Ġew introdotti wkoll xi eċċezzjonijiet limitati għall-oqsma li ġeneralment huma esklużi, dment li tingħata ġustifikazzjoni, jiġifieri għal investiment immirat fl-infrastruttura tal-ajruporti, ġestjoni tal-iskart. Tnehhew l-esklużjonijiet rigward l-investimenti fil-qasam tal-broadband u l-materjal fuq ir-roti u għalihom se jkomplu japplikaw fl-intier tagħhom il-kundizzjonijiet korrispondenti skont ir-regoli dwar l-għajnuna mill-Istat.

Iddahhlet referenza għall-Patt ta' Stabbiltà u Tkabbir, Ġew ristretti s-setgħat ta' implimentazzjoni tal-Kummissjoni li jistgħu jiġu attivati f'ċirkostanzi ta' eċċezzjoni.

Ġew enfasizzati l-oġġettivi tal-Fondi skont it-Trattati u l-kontribut tagħhom għall-koeżjoni soċjali, ekonomika u territorjali u ġiet mishuqa l-importanza taż-żoni żvantaġġati, inklużi ż-żoni rurali u ż-żoni bi żvantaġġi naturali jew demografici. Fir-rigward ta' dan tal-aħħar, iddahhlet dispożizzjoni apposta li tipprevedi l-oportunità li jiġu ddedikati rizorsi għaž-żoni żvantaġġati fil-ftehimiet ta' shubija mhejjija mill-Istati Membri.

Ġiet rinforzata d-dimensjoni urbana billi r-rekwiżit tal-preallokazzjoni għall-azzjonijiet għal żvilupp urban sostenibbli ttella' minn 6 % għal 8 % tar-rizorsi nazzjonali mill-FEŻR taht il-mira tal-Investiment għall-impjiegi u t-tkabbir.

Barra minn hekk, il-komponent il-ġdid ta' "Investimenti Interreġjonali fl-Innovazzjoni" ġie trasferit mir-Regolament Interreg għar-Regolament dwar il-FEŻR u l-Fond ta' Koeżjoni u ġiet iċċarata l-modalità ta' ġestjoni tiegħu.

4. KONKLUŻJONI

Il-pożizzjoni tal-Kunsill tippreżenta compromess bilanċjat li jirrispetta l-ekwilibriju u l-oġġettivi tal-proposta tal-Kummissjoni.